

الحاج مولانا رضی الدین ابوالخیر محمد عبدالمجید خان صاحب

جناب مولوی سعید احمد صاحب مبارک منزل، ٹونک

معز الدین سام شہاب الدین محمد غوری کو ہندوستان میں اسلامی حکومت قائم کرنے کا فخر حاصل ہے۔ وہ نہ صرف ایک جہی اور اولوالعزم بادشاہ ہی تھا بلکہ علم دوست اور ادب نواز حکمران بھی تھا۔ یہی وجہ ہے کہ عرصہ دراز تک غور علم و فضل کا گہوارہ بنا رہا۔ فتح ہند کے بعد ہی سے غور سے علماء و فضلاء کی آمد شروع ہو گئی تھی جو ہندوستان کے مختلف مقامات پر علمی و تبلیغی کام انجام دینے کے لئے متوطن ہونے لگے تھے۔

نواب بہاول خاں سوم والی بہاولپور کے دور حکومت میں حافظ نور نبی خاں غوری سکونت پذیر تھے۔ آپ نہایت عابد و زاہد اور زاید مرتاض تھے۔ صاحب "خاندان غوری" نے آپ کو "دیباچے معرفت کے شنوار اور راہ سلوک کے عامل" کے نفظوں سے یاد کیا ہے۔ آپ کے زہد اور کرامت کا غلغلہ تمام بہاولپور میں تھا۔ یہی وجہ ہے کہ جب مہاراجہ رنجیت سنگھ کے جنرل

۱۔ نواب بہاول خاں سوم ۱۸۲۵ء میں مسند نشین ہوئے۔ مہاراجہ رنجیت سنگھ کے حملے کے خوف سے گورنر جنرل لارڈ ولیم بینٹنک سے ریاست کی حفاظت کی درخواست کی۔ اسی زمانہ میں پنجاب اور بہاولپور کے حدود متعین کر دیئے گئے۔ اور بہاولپور ریاست کو خود مختار راجہ حیثیت سے تسلیم کر لیا گیا۔ نواب صاحب کا ۱۸۵۲ء میں انتقال ہوا۔ تفصیل کے لئے ملاحظہ ہو (1930) RULING PRINCES & CHIEF OF INDIA.

ڈیپوٹہ نے بہاول پور کا رخ کیا اور دریائے ستلج کے کنارے خیمہ زن ہوا تو نواب صاحب موصوف نے حافظ صاحب سے دعا کی درخواست کی۔ آپ کی دعا قبول ہوئی اور فوج کا رخ بہاول پور سے ہٹ گیا۔ بہاول پور میں نواب سر محمد صادق خاں صاحب رابع کے عہد حکومت میں عاسدوں کے حسد اور خسرانہ ترجمات کی کاہش سے مجبور ہو کر بہاول پور سے کوچ کیا۔ کچھ عرصہ ڈیرہ غازی خاں میں مقیم رہے پھر ٹونک میں سکونت اختیار کی حافظ صاحب کا انتقال ۶ ذیقعدہ ۱۳۳۲ھ میں ہوا۔ پسماندگان میں پانچ لڑکے اور ایک لڑکی چھوٹی تھی۔

محمد عبدالمجید خاں آپ کے اول فرزند تھے۔ ولادت ۱۳۳۲ھ میں ہوئی تھی۔ رضی الدین لقب اور کنیت ابوالخیر تھی جیسا کہ کسی شاعر نے مدحیہ اشعار میں کہا ہے

آں رضی دین لقب و کنیت او بالبو الخیر مبارک فرجام
نام او عبد مجید والاست لیک تو خوانی معرب بالام

۱۔ خاندان غوری مصنف فضل حسین صاحب غوری نے دیکھا ہے جو غلط ہے۔ اس کو فرانسسی بتایا ہے یہ بھی غلط ہے۔ یہ اطالوی باشندہ تھا۔ بہاراجہ کے نامی گرامی افسران میں تھا۔ بیس سال سے زائد خالصہ دربار میں رہا ۱۸۲۲-۱۸۲۳ء میں انگریزوں سے جا ملا اور گورنر جنرل ایلنبرا کو لاہور دربار کی خبریں خفیہ طور سے بھیجا کرتا تھا تفصیل کے لئے ملاحظہ ہو بہاراجہ رنجیت سنگھ مصنف سیتارام کوہلی (ہندی ایڈیشن)

۲۔ ۱۸۶۶ء میں نواب بہاول خاں رابع کی وفات کے بعد سند نشین ہوئے۔ اس وقت آپ کی عمر چار سال تھی اس لئے ریاست کا انتظام برطانوی کنسی کرتی تھی ۱۸۶۹ء میں آپ خود مختار ہوئے۔ جنگ کابل کے دوران آپ نے برطانوی حکومت کی قابل قدر خدمات کیں۔ اس لئے آپ کو جی۔سی۔ ایس۔ آئی۔ کے خطاب سے نوازا گیا۔ ۲۰ سال حکومت کرنے کے بعد ۱۸۹۹ء میں آپ کا انتقال ہوا۔ ملاحظہ ہو "روانگ پرنسٹن اینڈ چیف آف انڈیا مطبوعہ ۱۹۳۳ء (انگریزی)

۳۔ عذب الکلام فنی تہیتہ اسلام مصنفہ مولانا رضی الدین ابوالخیر محمد عبدالمجید خاں صاحب مد

مولوی بہادر علی بن ملا جیون جو شاہ عبدالعزیز رحمۃ اللہ علیہ کے تلمیذ تھے۔ ان سے آپ نے علوم حاصل کئے۔ حافظ قرآن تھے ۱۲۶۱ھ میں حج کے لئے تشریف لے گئے۔ ڈھائی سال وہاں مقیم رہے۔ شیخ عبداللہ بن عبدالرحمن سراج شیخ المدرسین حرم شریف سے ثلاثیات مع شرح امداد الباری لتفقیہ ثلاثیات البجاری کے پڑھی اور اس کی سند لی۔ حج سے تشریف لائے تو تخم خرماعقیدت کے ساتھ ہمراہ لائے تھے۔ تاکہ اسے صحن میں آگائیں۔ ارض پاک کی نشانی سامنے رہے۔ اسی کھجور کی نسبت سے مرحوم کی حویلی اب تک ”کھجور والی حویلی“ کے نام سے مشہور ہے۔ قادری سلسلہ سے بیعت تھے اور حنفی المذہب تھے۔ نواب وزیر الدولہ وزیر الملک محمد وزیر خاں صاحب علیہ الرحمۃ والبعثان والی ریاست ٹونک کے استاد تھے۔ نواب صاحب موصوف نے اپنی دختر کا نکاح آپ سے کر دیا تھا اور برادر خور دنواب زادہ احمد علی خاں رونق کی شادی آپ کی خواہر عصمت زمانی بیگم سے کر دی تھی۔ صاحبزادہ کا خطاب آپ کو عطا کیا۔ لیکن خاص و عام میں ”نوشہ میاں“ کے نام سے مشہور تھے۔ آپ کی حویلی کے سامنے کاپل اسی عرفیت کی بنا پر اب تک ”نوشہ میاں کاپل“ کے نام سے معروف ہے۔

۱۔ یہ سند ادارہ تحقیقات علوم شرقیہ ٹونک میں محفوظ ہے۔

۲۔ ۱۲۸۱ھ میں پیدا ہوئے اور ۲۸ سال کی عمر میں مسند آرا ہوئے۔ سید احمد بریلوی رحمۃ اللہ علیہ کے مرید تھے اسلامی علوم پر آپ کی گہری نظر تھی۔ آپ کے ہی دور میں بہت سے مشہور و معروف علماء ٹونک آکر مقیم ہوئے اسی وجہ سے ٹونک قبۃ الاسلام کے نام سے موسوم کیا جانے لگا۔ الوصایۃ الوزیریہ آپ کی مشہور تالیف ہے تفصیل کے لئے ملاحظہ ہو واقعات ہفت دہ سالہ امیر و بہت دھمالہ وزیر مولفہ دیوان شمس الدین (فارسی تالیف) ۳۔ نواب زادہ احمد علی خاں بانی ریاست ٹونک نواب امیر خاں کے فرزند ہشتم تھے۔ اردو، فارسی، ہندی و عربی سے خوب واقف تھے۔ ہندی میں ”احمد“ اور اردو میں ”رونق“ تخلص اختیار کیا۔ دیوان ”رونق سخن“ کے نام سے طبع ہو چکا ہے۔ نمونہ کلام حسب ذیل ہے۔

دل زمانے سے ہٹ گیا اپنا ہسم بھلے اور گھر کھلا اپنا

دالیان مالیر کوٹلہ ورام پورا اور بیگم صاحبہ والی بھوپال سے آپ کے مراسم رسل و رسائل تھے نواب امیر الملک والا جاہ مولانا صدیق حسن خاں صاحب بہادر جنت مکانی سے آپ کے مخلصانہ تعلقات تھے۔ چنانچہ مدد الباع لاثبات حرمتہ النکاح فوق الرباع موصوف کی فرمائش پر ہی مولانا حافظ رضی الدین ابوالخیر محمد عبدالمجید خاں نے قلمبند کی تھی۔ یہ عین الدولہ نواب محمد علی خاں کو ایک ناخوشگوار واقع کے سبب سے جلا وطنی نصیب ہوئی تھی اور بنارس میں آپ کا قیام رہا تھا۔ ان سے ملنے کے لئے بنارس تشریف لے گئے اور وہاں فن جفر میں ایک رسالہ تصنیف کیا۔ ہند اور بیرون ہند کے علماء آپ کے علم فضل کے قائل تھے مفتی سلطان مکہ شریف سید عبداللہ بن عبدالرحمن سراج شیخ الحدیث حرم شریف۔ آپ کی مدح میں اس طرح رطب اللسان ہوئے ہیں۔

مولانا عبدالمجید تقادری
 یکنی ابوالخیر القادری
 جبر رضی الدین من التقاہ
 فی العلم معراج کبیر زاخیر

بقیہ ص ۸۰
 پنج گئے ہم صدمہ ہائے ہجر سے
 موت کا اچھا بہانہ مل گیا
 پھیلائے پاؤں قبر میں سوتے تھے چین سے
 اے شورش تو نے ہمیں کیوں جگا دیا
 تفصیل کے لئے ملاحظہ ہو راقم الحروف کا مضمون "نواب زادہ احمد علی خاں رونق" شاعر بڑی ماہ اگست ۱۹۶۸ء
 لے دیکھئے مدد الباع لاثبات حرمتہ النکاح فوق الرباع مصنفہ عبدالمجید خاں صاحب (قلمی) ملوکہ ادارہ
 تحقیقات علوم شرقیہ ٹونک۔

۲۷ نواب محمد علی خاں ۱۲۸۱ھ مطابق ۱۸۶۴ء میں تخت نشین ہوئے۔ تین سال حکومت کی۔ ۱۸۶۶ء
 میں جلا وطن ہو کر بنارس میں مقیم ہوئے اور وہیں انتقال ہوا۔ بڑے عابد، زاہد اور متبحر عالم تھے۔ "قرۃ العیون"
 آپ کی تصنیف ہے۔ تفصیل کے لئے ملاحظہ ہو ٹونک گزٹیر (انگریزی قلمی) مرتبہ ڈاکٹر برہمت شرما
 لہ۔ اے۔ پی۔ ایچ۔ ڈی۔ ملوکہ راقم الحروف۔

۲۸ المرثی بالقبول قدرتمہ قدم الرسول مطبوعہ ۱۳۲۵ھ مطبع علوی لکھنؤ۔

ہندوستان کے بہت سے علماء کے تاریخی قطعات، مدحیہ اشعار اور تقاریرِ یظِ آپ کی کتابوں میں موجود ہیں۔ مولوی محمد عمران خاں صاحب رقمطراز ہیں کہ

..... صاحب علم و فن اور قابل افراد میں تھے۔ اسی وجہ سے نواب وزیر الدولہ نے اپنی بیٹی کی شادی آپ سے کر دی تھی تصنیف و تالیف کی بڑی صلاحیت رکھتے تھے متعدد کتب و رسائل آپ کی یادگار ہیں۔ لے

آپ کی متعدد کتابیں مطبوعہ و غیر مطبوعہ ہیں۔ یہاں ان کا مختصر اُتعارف کرایا جاتا ہے۔

(۱) المرتجی بالقبول خدمتہ قدم الرسول شیخ الانام العالم الہمام حافظ سیدنا احمد بن محمد المالکی المصری صاحب فوائد الفریہ کے رسالہ فتح المتعال فی مدح خیر النعال کی تلخیص ہے۔

(۲) التحفۃ الحمیدہ فی نعت الرسول الحمیدہ حلینہ شریفہ حضرت سرور کائنات صلی اللہ علیہ وسلم۔ یہ مختصر رسالہ المرتجی بالقبول خدمتہ قدم الرسول کے ساتھ ۱۲۲۵ھ میں مطبع علوی میں طبع ہوا تھا دونوں رسائل ۱۲۸ صفحات پر مشتمل ہیں۔

(۳) القول القویم فی استبیراک نعل نبی الکریم۔ رسالہ نایاب ہے۔

(۴) تذکرہ احباب من کلام من اختص بالوحی و الکتاب۔ حج کے دوران ۱۲۶۱ھ میں مکہ شریف میں تصنیف کیا گیا تھا۔ غیر مطبوعہ رسالہ ہے۔

(۵) مجید یہ فی اقسام شہد الاخریہ۔ عربی کے اس رسالہ میں موصوف نے شہداء کی اقسام کو مختلف کتب احادیث سے جمع کیا ہے۔ رسالہ میں شہد کی چھیالیس اقسام کا ذکر ہے۔ مصنف مرحوم نے مقدمہ میں تحریر کیا ہے کہ سیوطی نے شہد کی اقسام پر ایک رسالہ تحریر کیا تھا لیکن وہ نہیں

مل سکا۔ ۱۳۹۲ھ میں طبع ہوا۔

(۶) یدیتہ اولی النہی فی اثبات ارسال للمحی۔ رسالہ نایاب ہے۔

(۷) الفایدة العمیمة فی اطعام الولیمة۔ طعام ولیمہ سے متعلق احادیث جمع کی ہیں اور فوائد کا جائزہ

لیا گیا ہے۔

(۸) رسالہ حریمیہ۔ حرم شریف کا حال تحریر کیا ہے۔ مصنف مرحوم نے ڈھائی سال

وہاں قیام کیا تھا۔ اس لحاظ سے یہ رسالہ اہم ہے کہ حرم شریف کا چشم دید حال درج ہے۔

(۹) رسالہ زحافیہ۔ فن عروض پر نایاب رسالہ ہے۔

(۱۰) احسن القواعد فی عمل المناسخہ۔ بجامع واحد۔ رسالہ نایاب ہے۔

(۱۱) القاعدہ القائدہ۔ تصحیح المناسخہ۔ بجامع واحد۔ مذکورہ بالا رسالہ اور اس کا موضوع

ایک ہے۔

(۱۲) جامعہ الجداولات فی شبکات التبرکات۔ رسالہ نایاب ہے۔ قیاس ہے کہ فن خوشنویسی پر

ظہن کی ہوئی کوئی کتاب ہوگی۔

(۱۳) فخر المزاہمتاہ بمرکتہ قول الشاہد۔ غیر مطبوعہ ہے۔ موضوع نام سے ظاہر ہے۔

(۱۴) عذب الکلام فی تجنیۃ السلام۔ تجنیۃ سلام کے متعلق بحث کی گئی ہے۔ آخر میں تجنیۃ سلام

کے تجنیۃ مسجد، تجنیۃ وضو، تجنیۃ غسل اور تجنیۃ موت کے متعلق بھی مرقوم ہے۔ رسالہ فارسی میں ہے اور

غیر مطبوعہ ہے۔

(۱۵) حسن التجهیز فی تہذیب فاتحہ فتح العزیز۔ فارسی کا غیر مطبوعہ رسالہ ہے۔ فن

فقہ سے متعلق ہے۔

(۱۶) الرقیم الوجیز فی تلخیص فتح العزیز۔ مذکورہ بالا رسالہ اور اس کا موضوع ایک ہی ہے۔

(۱۷) القول الاسفرفی جواز لباس المعصفر - غیر مطبوعہ ہے۔ نام سے ہی موضوع ظاہر ہے۔

(۱۸) القول المجید فی تجوید کلام اللہ المجید - قرآن و تجوید سے متعلق ہے۔ رسالہ نایاب ہے۔

ممکن ہے سب سے قرأت قرآنی کا بھی ذکر کیا ہو۔ نایاب ہونے کی وجہ سے مطالعہ میں نہیں آسکا۔

(۱۹) خلاصۃ الاقوال فی تحقیق العالم و ما يتعلق بہ من الاحوال - عالم کے متعلق تحقیقی رسالہ ہے

جس میں علماء و فضلاء کے اقوال سے ابتداء، آفرینش وغیرہ سے بحث کی گئی ہے۔ بحث فلسفیانہ

ہے اور قرآن و احادیث کا حوالہ جابجا ہے۔

(۲۰) نعم الاتفاق فی تحقیق الاصاق - الصاق کعبین سے متعلق ہے۔ ایک مدعیہ قصیدہ میں

اس کا ذکر اس طرح کیا ہے

کہ سنت است کہ کعبین رادروں نماز بہم کنی بر کوع و سجود اے ذی شان

(۲۱) الجوامع فی تلخیص الہوامح - جزمب البحر کی فارسی شرح ہے۔ شارح نے ورد کا طریقہ بھی مرقوم

کیا ہے۔ رسالہ غیر مطبوعہ ہے۔

(۲۲) تنبیہ الانام علی الساعۃ و ساعۃ القیام - ساعۃ و ساعۃ القیام کا فقہی جائزہ لیا گیا ہے

(۲۳) حسن الفتوح فی تحقیق الروح - اگرچہ روح کے متعلق "من امر ربی" کہہ کر بحث و مباحث کا دروازہ

بند کر دیا گیا ہے۔ لیکن علماء و فلاسفہ نے پھر بھی عجیب موٹنگانیاں کی ہیں۔ رسالہ میں روح کے متعلق سیر

حاصل بحث کی گئی ہے۔

(۲۴) الجزر المعبر فی کشف ما ہتہ الحلتہ الامر - رسالہ نایاب ہے۔ نام سے موضوع ظاہر ہے۔

(۲۵) مدال بائع لاثبات حرمتہ النکاح فوق الرباع - نواب صدیق حسن خاں صاحب دالی بھوپال

کی فرمائش پر تحریر کیا گیا۔ ۹۰ صفحات کا یہ رسالہ فارسی میں ہے اور آخر میں فہرست فوائد مذکورہ درج

ہیں۔ رسالہ طبع ہو چکا ہے۔ اس میں چار سے زیادہ نکاح کرنے کو غیر شرعی اور ناجائز ثابت کیا

گیا ہے۔

(۲۶) الفتوح من جانب اللہ فی تحقیق ما اہل بغیر اللہ - رسالہ کے نام سے موضوع ظاہر ہے

(۲۷) نورعینین فی افشاء سیر شہادۃ الحسنین۔ حضرت حسن اور حسین کی شہادت کے واقعات مندرج ہیں اور مناقب مرقوم ہیں۔

(۲۸) سفینۃ العلوم کا لقمہ فی الجہوم۔ پرانی طرز کا انسائیکلو پیڈیا (جامع العلوم) ہے۔ اس میں شہرہ علوم کے متعلق تحریر کیا گیا ہے۔

(۲۹) بلغۃ الاسمی فی تحقیق الاسماء۔ رسالہ نایاب ہے۔ مدحیہ اشعار جن میں فاضل مصنف کی اکثر کتابوں کے نام ظلم بند کئے ہیں۔ اس کو "غریب دوراں" بتایا گیا ہے۔

(۳۰) اشباع الکلام فی النخل ذات الاکمام۔ رسالہ نایاب ہے۔

(۳۱) تدقیق النظر فی تحقیق النذر۔ اس رسالہ میں نظر غیر اللہ کی تحریم ثابت کی گئی ہے۔ قرآن کریم اور احادیث سے نذر غیر اللہ کو ناجائز بتایا گیا ہے۔

(۳۲) تدقیق النظر فی خفض النظر۔ رسالہ میں ختنہ زن کے متعلق سیر حاصل بحث کی گئی ہے۔

(۳۳) المقالة الانیفہ فی تلخیص الحدیث۔ رسالہ نایاب ہے۔ نام سے معلوم ہوتا ہے کہ یہ "حدیث" کی تلخیص ہے۔

(۳۴) مزبل الشجن فی تہذیب نغمۃ العین۔ یہ بھی تلخیص شدہ رسالہ ہے۔

(۳۵) المسامع الانفس لطالب مطالب نورس۔ فاضل مصنف نے یہ رسالہ عورتوں کے لئے تصنیف کیا تھا۔ رسالہ فن سنگار رس سے متعلق ہے۔

(۳۶) ملہم الاسرار من کلام الابرار۔ یہ ۸۰ صفحات کا خوشخط فارسی میں لکھا ہوا رسالہ ہے۔ ۱۷۸۹ء کا نوشتہ ہے۔ جب آپ بنارس میں اپنے برادر نسبتی نواب محمد علی خاں صاحب سے ملنے گئے تھے تو ان کی فرمائش پر وہیں تحریر کیا تھا۔ حروف کے خواص پر اچھی بحث کی گئی ہے

۱۔ فیضان المجد علی قلب المستفید قلبی فارسی مصنف ابو الخیر رضی الدین عبدالمجید خاں صاحب۔

رسالہ میں اسماءِ باری تعالیٰ کے صفات بھی مندرج ہیں۔

(۳۷) معلم القاری بفتوح الباری۔ ۱۳۶۷ھ میں جب آپ حج کو تشریف کے لئے تھے وہاں مولانا عبداللہ بن عبدالرحمن سراج الحنفی الملکی سے ثلاثیات مع شرح امداد الباری لتفہۃ ثلاثیات البخاری پڑھی تھی۔ آپ نے ان احادیث کو جو بخاری سے مروی ہیں اور درمیان میں تین راوی ہیں کو ایک کتاب کی شکل میں ترتیب دیا۔ غیر مطبوعہ ہے اور شروع میں سند اجازت منسلک ہے۔

(۳۸) تیبیہ النبیہ۔ یہ رسالہ مذکورہ رسالہ کے ساتھ منسلک ہے۔ فاضل مصنف نے اس رسالہ میں یہ بحث کی ہے کہ حدیث کی سند لینا ضروری ہے یا نہیں؟ رسالہ قدرے محشی ہے اول سے آخر تک محشی ذیل سے چڑھائے گئے ہیں۔ رسالہ پر کاتب کا نام ہے نہ تاریخ کتابت۔ مخطوطہ کرم خوردہ ہے۔

(۳۹) معلم القاری فی شرح ثلاثیات البخاری۔ معلم القاری بفتوح الباری کی شرح ہے۔

(۴۰) فیضان المجید علی قلب المستفیذ۔ فارسی زبان میں اصول حدیث پر لکھا ہوا رسالہ ہے۔ آخر میں محدثین کے نام اور تاریخ اور تاریخ وفات درج ہیں۔ راقم الحروف کی نظر سے اس رسالہ کے دو مخطوطے گزرے ہیں۔ دونوں مخطوطے محشی ہیں۔ ادارہ تحقیقات علوم شرقیہ کے مخطوطہ کا آخر حصہ مجبول ہے۔ دوسرا نسخہ جو احقر کی نظر سے گزرا ہے اس کے آخر میں فاضل مصنف کی ۳۸ کتابوں کے نام کسی شاعر نے نظم کئے ہیں اور تاریخ وار بیان کیا گیا ہے۔ بعد ازیں زبدہ ابرار مولوی محمد عبدالغفار کی منظوم تاریخ ہے جس میں شاعر نے فاضل مصنف کے زبدہ و تقویٰ اور علم و فضل کی تعریف کی ہے۔

(۴۱) القول السدید فی ثبوت استبراک نعل سید الاجرار العبید۔ جناب فضل حسین صاحب غوری نے اس تالیف کے بارے میں تحریر کیا ہے: "آپ کی ایک تالیف نعل شریفہ حضرت سید اسادات

۱۔ معلم القاری بفتوح الباری (قلمی) ملوکہ ادارہ تحقیقات علوم شرقیہ ٹونک

۲۔ ایضاً

سرور کائنات علیہ الصلوٰۃ والسلام شایہ لا بُدیر بی بہا ول پور میں داخل ہے جو ان کے قلمی دو ماغی ...
 شاہکار کا نمونہ ہے۔ یہ سولہ صفحات کا مطبوعہ رسالہ ہے جس میں سرور کائنات کے نعل شریفیہ کے متعلق متعدد
 روایات مرقوم ہیں اور آخر میں نقش پائے مبارک بھی منقوش ہے۔ روایات کو مد نظر رکھتے ہوئے اقلیدس
 (GEOMETRY) کی مدد سے نقش پابنا ہے۔

(۴۲) نجات المؤمنین۔ اردو میں فقہی مسائل سے بحث کی گئی ہے اور مسائل کا استنباط قرآن اور
 احادیث کی روشنی میں کیا گیا ہے۔ اخلاف کے لئے یہ کتاب قابل قدر ہے۔ مخطوط ادارہ تحقیقات علوم شرقیہ
 ٹونک میں محفوظ ہے۔

متذکرہ بالا بیالیس کتابوں کے علاوہ اور بھی متعدد کتابیں آپ کی مصنفہ ہیں لیکن امتداد زمانہ
 سے ان کے نام تک محفوظ نہ رہ سکے۔ آپ زود نویس اور کثیر التصانیف بزرگ تھے۔ عروض، سیر، حدیث،
 تجوید، جفر، فقہ، فلسفہ اور سنگا رس جیسے مختلف النوع اور متضاد الطبع علوم میں آپ کی تصانیف ہیں۔
 سفینہ العلوم کا لقمہ فی النجوم میں ہر وہ علوم مذکور کئے ہیں جس سے آپ کے علم و فضل اور مختلف النوع مطالعہ
 کا علم ہوتا ہے۔ آپ نہ صرف عربی، فارسی اور اردو سے واقف تھے۔ بلکہ ہندی بھی جانتے تھے۔ ماہر خطاط
 اور ممتاز خوشنویس تھے۔ مختلف قسم کے خطوط لکھنے پر کامل عبور تھا۔ دوسرے خوشنویسوں اور خطاطوں
 کے خط سے خط اس طرح لالیتے تھے کہ کوئی فرق محسوس نہیں کر سکتا تھا۔ روشنائی، حروف کی کرسی نشست
 میں کسی طرح امتیاز نہیں کیا جاسکتا تھا۔ ۱۲ شوال ۱۳۰۰ھ میں آپ نے داعی اجل کو لبیک کہا۔

آپ سخی، متقی اور بڑے عابد و زاہد تھے۔ دنیا کو ترک کر کے شب و روز تصنیف و تالیف میں
 مصروف رہتے تھے۔ ایک معاصر نے آپ کے علم، حلم، خوش بیانی اور نکتہ دانی کا اعتراف کیا ہے۔ اور
 منظوم صورت میں ان اوصاف کی تعریف کی ہے۔ آپ کی شہرت آپ کی زندگی میں ہی ارض ہند کو عبور

کر کے اسلامی ممالک میں پہنچ گئی تھی۔ آپ کی تصانیف میں مختلف علماء کے تاریخی قطعات اور
 درجہ اشعار مرقوم ہیں۔ مفتی سلطان مکہ شیخ احمد الدمیاطی المصری و سید عبداللہ بن عبدالرحمن
 سراج الحنفی المکی جیسے بیرون ہند کے علماء آپ کے مدح خواں تھے۔ شیخ الحدید بن حرم شریف نے
 "فاضل اللیب والمحبیب النسب شمس فلک الحمد والتمجید" سے خطاب کیا ہے اے
 رضی الدین ابوالخیر مولانا حافظ محمد عبدالمجید خاں کی متعدد تصانیف نہیں مل سکی ہیں۔ اور
 حالات بھی کما حقہ نہیں معلوم ہو سکے۔ اسے "بے مہری یاران وطن" کے علاوہ کیا کہا جاسکتا ہے۔
 ایسے علماء جن کے حالات اور تصانیف ابھی تک "پردہ خفا" میں ہیں ان کو "روشناس حلق"
 کرانا ایک علمی و دینی خدمت ہوگی جس کا اجر اللہ تعالیٰ دے گا۔

لے المرتجی بالقبول خدمتہ قدم الرسول۔

ندوة المصنفین دہلی

۱۹۶۱ء کی جدید مطبوعات حسب ذیل ہیں

- | | | |
|---|---------------|---------|
| (۱) تفسیر مظہری اردو (نوس جلد) | جلد قیمت مجلد | ۰۰ - ۱۷ |
| (۲) حیات (مولانا) سید عبدالحمی | قیمت مجلد | ۰۰ - ۱۱ |
| (۳) احکام شرعیہ میں حالات و زمانہ کی رعایت | قیمت مجلد | ۰۰ - ۹ |
| (۴) معاشرہ و معارف (از مولانا قاضی محمد مظہر مہارکپوری) | قیمت مجلد | ۰۰ - ۱۰ |